

बिहार स्पेशल

अंतरिक्ष अन्वेषण अभियान

चर्चा में क्यों?

इस अभियान में बिहार के विभिन्न जिलों से कुल 100 छात्र शामिल होंगे जो बेंगलुरु स्थित भारतीय अंतरिक्ष अनुसंधान संगठन (इसरो) के विशेष दौरे पर जाएंगे।।

अंतरिक्ष अन्वेषण अभियान :

- ❖ इस अभियान का उद्देश्य कक्षा 9 की जिला स्तरीय वार्षिक परीक्षा और कक्षा 10 की बोर्ड परीक्षा में अव्वल आने वाले विद्यार्थियों को प्रोत्साहित करना है।
- ❖ बिहार शिक्षा परियोजना परिषद के अनुसार, इन जिलों के 20 शिक्षक भी इस अभियान में भाग लेंगे, जिसमें विज्ञान प्रदर्शनी, सेमिनार और किज़ के आयोजन में योगदान देने वालों को प्राथमिकता दी जाएगी।
- ❖ इस कार्यक्रम में प्रत्येक जिले से एक लड़का और एक लड़की अंतरिक्ष अन्वेषण के बारे में जानने के लिए इसरो के बेंगलुरु केंद्र का दौरा करेंगे।

राजव्यवस्था एवं शासन

आतिशी मार्लेना सिंह

चर्चा में क्यों?

कांग्रेस की शीला दीक्षित और भाजपा की सुषमा स्वराज के बाद **दिल्ली को तीसरी महिला मुख्यमंत्री** मिलने जा रही है, क्योंकि आम आदमी पार्टी नेता आतिशी को अरविंद केजरीवाल की जगह चुना गया है।

- ❖ **शीला दीक्षित** दिल्ली की सबसे लंबे समय तक मुख्यमंत्री रहीं, जिन्होंने 1998 से 2013 तक 15 वर्ष तक पद संभाला, जबकि स्वराज का कार्यकाल 1998 में 52 दिनों तक चला था।

आतिशी मार्लेना सिंह:

- ❖ **43 वर्ष की आयु में**, वह दिल्ली की सबसे कम उम्र की मुख्यमंत्री होंगी और पश्चिम बंगाल की ममता बनर्जी के बाद देश की दूसरी वर्तमान महिला मुख्यमंत्री बनने वाली हैं।
- ❖ वह वर्तमान में दिल्ली कैबिनेट में सबसे अधिक विभागों की जिम्मेदारी संभाल रही हैं, वित्त, जल, शिक्षा, लोक निर्माण, बिजली, राजस्व, योजना, सेवा, कानून, सतर्कता और अन्य प्रमुख विभागों की मंत्री हैं।

उल्लेखनीय महिला मुख्यमंत्री:

- ❖ इसमें शामिल हैं:
 - श्रीमती सुचेता कृपलानी भारत की पहली महिला मुख्यमंत्री (उत्तर प्रदेश) थीं।
 - महबूबा मुफ्ती, जो जम्मू और कश्मीर की नौवीं मुख्यमंत्री रहीं।
 - मायावती, जो उत्तर प्रदेश की 18वीं मुख्यमंत्री रहीं।
 - राबड़ी देवी, बिहार की 21वीं मुख्यमंत्री।
 - जयललिता, तमिलनाडु की पांचवीं मुख्यमंत्री।



अर्थव्यवस्था

सरकार ने कच्चे तेल पर अप्रत्याशित कर समाप्त किया

चर्चा में क्यों?

भारत सरकार ने कच्चे तेल पर लगने वाले 1,850 रुपये प्रति टन के अप्रत्याशित कर (विंडफॉल टैक्स) को समाप्त करने की घोषणा की है।

- ❖ इससे पहले, घरेलू स्तर पर उत्पादित कच्चे तेल पर विंडफॉल टैक्स को 2,100 रुपये प्रति टन से घटाकर 1,850 रुपये प्रति टन कर दिया गया था।

अप्रत्याशित कर

- ❖ यह कर सरकारों द्वारा कुछ उद्योगों पर तब लगाया जाता है जब आर्थिक परिस्थितियाँ उन उद्योगों को औसत से कहीं अधिक लाभ कमाने की अनुमति देती हैं।
- ❖ **भारत ने जुलाई 2022 से कच्चे तेल उत्पादकों** पर अप्रत्याशित कर लगाया और गैसोलीन, डीज़ल और विमानन ईंधन के निर्यात पर भी कर बढ़ा दिया, क्योंकि निजी रिफाइनर स्थानीय स्तर पर बेचने के बजाय मज़बूत रिफाइनिंग मार्जिन से लाभ उठाने के लिए विदेशों में ईंधन बेचना चाहते थे।

पर्यावरण एवं भूगोल

री-इन्वेस्ट 2024

चर्चा में क्यों?

नवीन एवं नवीकरणीय ऊर्जा मंत्रालय (एमएनआरई) ने 16 से 18 सितंबर, 2024 तक महात्मा मंदिर, गांधीनगर, गुजरात में वैश्विक नवीकरणीय ऊर्जा निवेशक सम्मेलन और एक्सपो (री-इन्वेस्ट) का चौथा संस्करण आयोजित किया।

- इसका उद्घाटन भारत के प्रधानमंत्री नरेंद्र मोदी ने किया।

❖ **री-इन्वेस्ट 2024 में:**

- 2030 तक शपथ पत्र के रूप में 32.45 लाख करोड़ रुपये के निवेश का संकल्प लिया गया है।
- डेवलपर्स ने अतिरिक्त 570 गीगावाट, निर्माताओं ने सौर मॉड्यूल में 340 गीगावाट, सौर सेल में 240 गीगावाट, पवन टर्बाइन में 22 गीगावाट और इलेक्ट्रोलाइजर में 10 गीगावाट की अतिरिक्त विनिर्माण क्षमता की प्रतिबद्धता जताई है।
- नवीकरणीय ऊर्जा के त्वरित विस्तार के लिए ठोस और टिकाऊ समाधान विकसित करने के लिए दुनिया भर में नवीकरणीय ऊर्जा में निवेश के लिए भारत-जर्मनी मंच का शुभारंभ किया गया।

री-इन्वेस्ट के बारे में:

- ❖ यह भारत की नवीकरणीय ऊर्जा क्षमता को विश्व के सामने प्रदर्शित करने और बहुपक्षीय संवाद शुरू करके इस क्षेत्र में निवेश को आमंत्रित करने के लिए भारत सरकार का प्रमुख कार्यक्रम है।
- ❖ यह नवीकरणीय ऊर्जा क्षेत्र में वैश्विक निवेशकों, डेवलपर्स, निर्माताओं और नवप्रवर्तकों को एक साथ लाने का एक मंच है।
- ❖ **पहला री-इन्वेस्ट इंडिया 2015** में आयोजित किया गया था, दूसरा 2018 में आयोजित किया गया था और तीसरा री-इन्वेस्ट इंडिया 2020 में आयोजित किया गया था।



चर्चित योजनाएं/अभियान

स्वच्छता ही सेवा अभियान 2024

चर्चा में क्यों?

स्वच्छता ही सेवा (एसएचएस) 2024 अभियान जल शक्ति मंत्रालय और MoHUA द्वारा स्वच्छ भारत मिशन (एसबीएम) की दसवीं वर्षगांठ के हिस्से के रूप में शुरू किया गया था।

- इसका आयोजन 17 सितंबर, 2024 से 1 अक्टूबर 2024 तक किया जाएगा।
- यह राष्ट्रव्यापी प्रयास 2 अक्टूबर, 2024 को स्वच्छ भारत दिवस के भव्य आयोजन के साथ समाप्त होगा, जो व्यापक स्वच्छता के प्रति भारत के समर्पण की पुष्टि करेगा।

- ❖ **थीम:** "स्वभाव स्वच्छता, संस्कार स्वच्छता"। यह स्वच्छता के लिए सामूहिक कार्रवाई और नागरिक सहभागिता पर जोर देता है।

अभियान का फोकस:

- ❖ **स्वच्छता लक्ष्य इकाइयाँ (सी.टी.यू.):** लक्षित क्षेत्रों में बदलाव के लिए श्रमदान।
- ❖ **स्वच्छता में जन भागीदारी:** जन भागीदारी और वकालत को बढ़ावा देना।
- ❖ **सफाई मित्र सुरक्षा शिविर:** सफाई कर्मचारियों के लिए स्वास्थ्य जाँच और सामाजिक सुरक्षा।



खेल

एशियाई पुरुष हॉकी चैंपियंस ट्रॉफी 2024 (8वां संस्करण)


चर्चा में क्यों?

भारतीय पुरुष हॉकी टीम ने 2024 के एशियाई चैंपियंस ट्रॉफी के फाइनल में चीन को 1-0 से हराकर रिकॉर्ड पांचवीं बार खिताब जीता।

- ❖ भारतीय हॉकी टीम का नेतृत्व हरमनप्रीत सिंह ने किया।
- ❖ **स्थल:** हुलुनबुइर शहर, इनर मंगोलिया, चीन में मोकी प्रशिक्षण बेस।

ट्रॉफी के बारे में:

- ❖ एशियाई पुरुष हॉकी चैंपियंस ट्रॉफी का **पहला संस्करण 2011 में खेला गया था।**
- ❖ भारत, पाकिस्तान, मलेशिया, जापान, दक्षिण कोरिया और चीन ने उद्घाटन टूर्नामेंट में भाग लिया था। भारत पाकिस्तान को हराकर एशियाई हॉकी चैंपियंस ट्रॉफी का उद्घाटन विजेता बना।
- ❖ **पांच खिताबों के साथ, भारत ने सबसे अधिक बार एशियाई पुरुष हॉकी चैंपियंस ट्रॉफी जीती है।** पाकिस्तान तीन खिताबों के साथ दूसरे स्थान पर है, जिसमें से एक भारत के साथ साझा किया गया है।



चर्चित व्यक्तित्व

मोहना सिंह चर्चा में क्यों?



स्काइन लीडर मोहना सिंह ने भारत के स्वदेशी 'मेड इन इंडिया' एलसीए तेजस फाइटर जेट के स्काइन का संचालन करने वाली कुलीन 18 'प्लाईंग बुलेट्स' स्काइन में शामिल होने वाली पहली महिला फाइटर पायलट बनकर इतिहास रच दिया।

- ❖ वह हाल ही में जोधपुर में 'तरंग शक्ति' अभ्यास का हिस्सा थीं, जहाँ वह तीनों सेनाओं के तीन उप प्रमुखों की ऐतिहासिक उड़ान का हिस्सा थीं।
- ❖ **महत्व:** उनकी उल्लेखनीय उपलब्धि लैंगिक समानता और सशक्तिकरण के प्रति भारतीय वायु सेना की प्रतिबद्धता को रेखांकित करती है।

संक्षिप्त समाचार

- ❖ **अखिल भारतीय फुटबॉल महासंघ (एआईएफएफ)** ने पूर्व अंतरराष्ट्रीय खिलाड़ी चाओबा देवी की जगह **संतोष कश्यप** को राष्ट्रीय सीनियर महिला टीम का नया मुख्य कोच नियुक्त किया है।
 - उनका पहला कार्यभार 17 से 30 अक्टूबर, 2024 तक नेपाल के काठमांडू में होने वाली सैफ महिला चैंपियनशिप होगी।
- ❖ ऑनलाइन फूड ऑर्डरिंग कंपनी **स्विगी** ने "**प्रोजेक्ट नेक्स्ट**" लॉन्च किया है।
 - यह स्विगी की बड़ी पहल स्विगी स्किल्स का हिस्सा है, जिसकी घोषणा इस महीने की शुरुआत में कौशल विकास और उद्यमिता मंत्रालय के साथ की गई थी।
 - यह अपनी वैल्यू चेन में कौशल, प्रशिक्षण, इंटरनशिप और रोज़गार के अवसर प्रदान करता है।
- ❖ भारत ने **नई दिल्ली** में **COP9 ब्यूरो की दूसरी औपचारिक बैठक** और खेल में डोपिंग के खिलाफ यूनेस्को अंतराष्ट्रीय सम्मेलन के तहत फंड अनुमोदन समिति की तीसरी औपचारिक बैठक की मेजबानी की।
- ❖ भारत की उभरती बैडमिंटन स्टार **अनमोल खरब** ने ल्यूवेन में बेल्जियम इंटरनेशनल 2024 में महिला एकल स्पर्धा जीतकर अपना पहला महत्वपूर्ण अंतरराष्ट्रीय खिताब हासिल किया।
- ❖ 1993 बैच के आईपीएस अधिकारी **अनुराग गर्ग** को नारकोटिक्स कंट्रोल ब्यूरो (एनसीबी) का नया महानिदेशक नियुक्त किया गया है।

- ❖ **हिमाचल प्रदेश** अवैध और नकली शराब से जुड़े मामलों में संपत्ति जब्त करने का प्रावधान करने वाला देश का पहला राज्य बन गया है।
- ❖ प्रधानमंत्री नरेंद्र मोदी ने ओडिशा की **सुभद्रा योजना** का शुभारंभ किया।
 - इस योजना के तहत, 21-60 वर्ष की आयु के सभी पात्र लाभार्थियों को 2024-25 से 2028-29 के बीच पांच साल की अवधि में ₹50,000 मिलेंगे।

○○○○



**BPSC
WALLAH**



PW Web/App: <https://smart.link/7wwosivoicgd4>

For more such content, subscribe to our Telegram Channel https://t.me/pw_upsc